



MINUTI

## Laqgħa tal-Kunsill Lokali BIRKIRKARA

## IT-TMIEN LEĞISLATURA

Laqgħa Numru 64

7 ta' Awwissu 2023

Il-Kunsilli Lokali BIRKIRKARA Itaqqa' fl-uffiċċju amministrattiv, fis-6.00 ta' filgħaxija.

### PREŻENTI:

Joanne Debono Grech – Sindku  
Rita Borg - Kunsillier  
Antoine Attard - Kunsillier  
John Mizzi – Kunsillier  
Owen Patrick Attard – Kunsillier  
Nancy Aquilina – Kunsillier  
Marie Claire Zammit Bonello – Kunsillier  
Francis Pullicino - Kunsillier  
Jimmy JM Calleja – Kunsillier  
Francis Pullicino - Kunsillier  
**Luke Vella - Kunsillier**

### ASSENTI b'APOLOGIJI Skont Ordni Permanenti 14A (3):

Kaylocke Buhagiar – Kunsillier  
Deborah Mifsud - Kunsillier

### ASSENTI

**Karl Cutajar – Viċi Sindku**

### UFFIĆJAL PREŻENTI:

Mandy Farrugia – Segretarju Eżekuttiv

Fil-bidu tal-laqgħa kienu prezenti l-Kunsilliera eletti s-Sindku Joanne Debono Grech, Borg, Antoine Attard, Nancy Aquilina, Marie Claire Zammit Bonello, John Mizzi, Owen Patrick Attard, u Jimmy JM Calleja.

## **64.1 Qari ta' I-ittri ta' apoloġiji**

64.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa Joanne Debono Grech fethet il-laqgħa bit-talba.

64.1.2 Is-Segretarju Eżekuttiv qalet li rċeviet żewġ ittri ta' apoloġijil mingħand il-Kunsillier is-Sa. Deborah Mifsud u I-Kunsiller Kaylocke Buhagiar. Il-Kunsill aċċetta l-apoloġija.

## **64.2 Kunsiderazzjoni u Approvazzjoni tal-minuti**

64.2.1 Il-minuti tal-laqgħat numru 62 u 63 ġew imqassma.

64.2.2 Is-Segretarju Eżekuttiv spjegat li fil-minuti ta' laqgħa 62 hemm l-ispażji vojta għaliex ir-'recorder' ma kien qed jaħdem u b'hekk kitbet skont in-noti li ttieħdu waqt il-laqgħa. Is-Segretarju Eżekuttiv Mandy Farrugia daret il-minuti u staqsiet lill-Kunsilliera biex jgħinuha timla l-ismijiet fl-ispażji l-volta ta' laqgħa 62.

64.2.3 Il-Kunsillier is-Sa. Marie Claire Zammit Bonello kkummentat fuq il-punt '62.3.4 Tarmac fi Triq San Ġiljan' fejn fl-aħħar laqgħa hija kienet ġibdet l-attenzjoni li alavolja x-xogħol kien lest, it-tabelli kienu għadhom hemm. L-istess Kunsillier qalet li t-tabelli xorta għadhom ma tneħħewx.

64.2.3 Il-Kunsiller is-Sur Owen Patrick Attard jikkonferma mas-Segretarju Eżekuttiv jekk il-bozza li tissemma f'punt 62.3.3 saritx, u l-istess Segretarju Eżekuttiv tikkonfermalu li saret.

64.2.5 Is-Segretarju Eżekuttiv Mandy Farrugia tkellmet fuq is-sitwazzjoni tat-tlajjar fit-toroq li kienet ġiet diskussa f'laqgħa oħra. Hijha qalet li hemm il-by-law, b'hekk il-pulizija jistgħu jieħdu azzjoni fuqha. Il-pulizija huma nfurmati bis-sitwazzjoni biex isiru r-rondi filgħaxja.

64.2.6 Fuq proposta tal-Kunsiller is-Sa. Nancy Aquilina, issekondat mill-Kunsillier is-Sa. Rita Borg, il-minuti tal-laqgħa numru 62 ġew approvati bħala dokumenti korretti.

64.2.7 Fuq proposta tal-Kunsiller is-Sur Owen Patrick Attard, issekondat mill-Kunsillier is-Sur Jimmy JM Calleja, il-minuti tal-laqgħa numru 63 ġew approvati bħala dokumenti korretti.

## **64.3 Matters Arising**

64.3.1 Is-Sindku Joanne Debono Grech tistaqsi lil kull Kunsillier preżenti jekk għandux xi ħaġa x'jiddiskuti, iżda hadd ma ressaq punti biex jiddiskuti.

## **64.4 Kommunikazzjoni mis-Sindku**

64.4.1 Is-Segretarju Eżekuttiv Mandy Farrugia tispjega li l-vannijiet ordnawhom kulur abjad bil-bumpers suwed għaliex il-vann kolllu abjad kien iktar gholi. Is-Sindku tistaqsi fuq it-transport għall-anġjani biex jiġu fid-Day Care Centre tal-Kunsill u l-vannijiet. Is-Segretarju Eżekuttiv Mandy Farrugia tgħidilha li ser ikunu jistgħu juzawhom iż-żid ikun hemm min jaf isuq il-vannijiet. Il-Kunsillier Antoine Attard jistaqsi kif ser tkun qed taħdem il-biċċa u kemm is-Sindku u kemm s-Segretarju Eżekuttiv jiddiskutu kif din tista' tiġi applikata. Jissuġġerixxu li

ssir forma ta' skeda bil-ħinijiet u t-toroq li ser ikunu qed jgħaddu minnhom l-vannijiet. Is-Segretarju Eżekuttiv Mandy Farrugia ser tikun qed tistaqsi xi Kunsilli ta' lokalitajiet oħrajn biex tieħu idea ta' kif huma jaħdmu.

#### **64.5 Chess tournament – 26 ta' Awwissu 2023**

64.5.1 Is-Segretarju Eżekuttiv Mandy Farrugia tispjega li bħala kunsill, huma jaqgħu taħt ir-regjun tal-isport. Hija tgħid li kien għad baqa' xi fondi mill-aħħar attivitā li kienet saret u b'hekk ser jorganizzaw Chess Tournament.

64.5.2 Il-Kunsiller John Mizzi jispjega li dan it-tournament se jsir fis-26 t'Awissu fis-sala tad-Day Centre bejn is-2pm u s-7pm.

#### **64.6 Servizz tal-Ambulanza**

64.6.1 Is-Segretarju Eżekuttiv Mandy Farrugia spjegat li saret laqgħa mal-pulizija u mal-ġhaqdiet biex jiġi offrut is-servizz ta' ambulanza waqt il-jiem kollha tal-festa.

64.6.2 Is-Sindku s-Sa. Joanne Debono Grech tistaqsi kemm ser tkun l-ispiża. Is-Segretarju Eżekuttiv tikkummenta li f'każ ieħor, meta kien hemm is-servizz ta' ambulanza fuq il-post, il-Kunsill ħallas 700Eur għal ġurnata. Il-Kunsilliera jikkummentaw kemm hija spiża għolja, b'hekk is-Sindku Joanne Debono Grech tissuġġerixxi li l-ispiża għandha tiġi maqsuma bejn dawk kollha kkonċernati. Il-Kunsilliera jaqbdlu li għandu jkun hemm is-servizz ta' ambulanza fil-ħadd tal-festa u jsemmu li l-ispiża għandha tinqasam bejn erbgħha; **il-Kunsill, iz-zewġ kažini u l-kumitat tal-armar.**

#### **64.7 Seduta parlamentari taż-Żgħażagħ**

64.7.1 Is-Segretarju Eżekuttiv Mandy Farrugia tistaqsi lil dawk preżenti għandhomx xi ismijiet ta' żgħażagħ li jixtiequ jissuġġerixxu ghall-parlament taż-żgħażagħ. Is-seduta ser issir fit-22 ta' Settembru iżda l-isem ta' min ser jirrapreżenta lill-Kunsill irid jintbagħat sal-25 t'Awissu.

64.7.2 Ġie maqbul li l-kunsilliera ser ikunu qed jibgħatu l-ismijiet lis-Segretarju Eżekuttiv Mandy Farrugia.

#### **64.8 Opportunitajiet għal Ĝemellaġġ**

64.8.1 Il-Kunsillier is-Sur Francis Pullicino jispjega li daħal għal-laqgħa online fuq opportunitajiet ta' ġemellaġġ. Huwa jgħarraf lill-kunsilliera li bgħatilhom rapport ta' x'ġara u x'intqal f'din il-laqgħa.

64.8.2 Il-Kunsillier is-Sur Francis Pullicino issuggerixxa li kemm huwa stess, il-Kunsillier Owen Patrick Attard, is-Segretarju Eżekuttiv Mandy Farrugia u s-Sindku Joanne Debono Grech jiltaqgħu mal-organizzaturi biex jiġbru iktar informazzjoni. Is-Segretarju Eżekuttiv Mandy Farrugia tissuġġerixxi wkoll li jingħaqad magħħom persuna li jifhem fl-EU Funding.

64.8.3 L-applikazzjoni tagħlaq fl-20 ta' Settembru, u trid tapplika kollox online. Il-Kunsillier is-Sur Francis Pullicino isemmi li hemm fondi minimum ta' 8,455Eur ġejjin minn European Funds.

#### **64.9 Mistoqsijiet mill-Kunsilliera**

64.9.1 Il-Kunsilliera is-Sa. Nancy Aquilina tistaqsi jekk jistgħux japplikawlhom għas-sinjali u għad-dawl fit-Triq Dun Victor Theuma.

64.9.2 Il-Kunsillier is-Sur Luke Vella kellmu xi residenti ta' Triq Luigi Onofri, u kif ukoll ikkuntatjaw lill-Kunsill, li kien hemm xi sfrundar imdaqqas fit-triq. Il-Kunsill għamel ix-xogħol neċċesarju, imma wara ffit it-triq reġgħet sfrondat. Il-Kunsillier is-Sur Luke Vella tkellem mal-ħaddiema tal-Kunsill u rreferew h-ġall-perita inkarigata biex tara x'inhi r-raguni li reġgħet sfrondat it-triq. Is-Sur Vella staqsa fuq xi risposta li tat il-perita, u s-Sindku s-Sa. Joanne Debono Grech qaltlu li ħa tiċċekkja ma' persuna jisimha Moira.

64.9.3 Il-Kunsillier is-Sur Antoine Attard jitkellem fuq xi kenniesa li rahom jagħmlu xogħlhom fi tmiem il-ġimġha. Is-Segretarju Eżekuttiv Mandy Farrugia tispjega li d-departiment ikkonferma li t-tender li ħa joħorġu huwa tajjeb.

64.9.4 Il-Kunsillier is-Sur Antoine Attard staqsa jekk sarx l-appell fuq il-każ tal-isprall fejn il-Kunsill kien weħel multa. Is-Segretarju Eżekuttiv Mandy Farrugia tirrespondi billi tgħidlu li l-appell sar izda l-insurance qalet li mhux ha jidħlu fil-każ għax huma ma kinux infurmati mill-bidu bis-sitwazzjoni. B'hekk il-Kunsill ser ikun qed jimxi bl-appell. Il-Kunsillier is-Sur Antoine Attard jistaqsi min ikun responsabbli meta jsir xi xogħliljet bħal mill-Enemalta. Is-Segretarju Eżekuttiv Mandy Farrugia tispjega li ħadd ma jistaqsi jwaqqaf ix-xogħol li jsir mill-Enemalta anka jekk ikun każ ta' Emergenza.

64.9.5 Il-Kunsillier is-Sur Antoine Attard jgħid li ħarġu żewġ čikularitajiet; waħda fuq 'Active AG Sports' li ser jiġu organizzati fl-20 ta' Settembru, u ser issir focus group ghall-Kunsilliera Nhar il-Hamis 5 ta' Ottubru. Bħala reġjun, il-Kunsillier iħabbar li jridu jieħdu ħsieb u jaraw meta hemm id-data tal-ġħeluq tal-applikazzjoni.

64.9.6 Il-Kunsillier is-Sur Antoine Attard jirreferi għal persuna mil knisja ta' Fleur-De-Lys regward arblu tal-knisja u s-Segretarju Eżekuttiv Mandy Farrugia tgħidlu li għaddewla l-kuntatti ta' ma' min għandha titkellem mill-Kunsill.

64.9.6 Il-Kunsillier is-Sur Antoine Attard jistaqsi kemm għandu kawzi pendent il-Kunsill u s-Segretarju Eżekuttiv Mandy Farrugia tgħidlu li ser jgħoddhom għax ma tafx eżatt.

64.9.7 Il-Kunsillier is-Sur Francis Pullicino jgħaddi kumment fil-kuntratti tal-iskart. Huwa jħoss li bħala Kunsill m'għandhomx ikunu huma li joqgħodu javżaw lill-kumpanija b'liema toroq ma jkunx ingabar l-iskart. Is-Sindku s-Sa. Joanne Debono Grech tiġbed l-attenzjoni li mhux dejjem ikun tort tal-kumpanija għaliex hemm xi resident li joħorġu l-iskart wara li jkun sar il-ġbir.

64.9.8 Il-Kunsillier is-Sur Francis Pullicino staqsa ukoll kif inhu sejjer iċ-Ċentru tas-Saħħha bil-ħidma tiegħu issa li reġa fetaħ is- Segretarju Eżekuttiv Mandy Farrugia qalet li ma rċeviet l-ebda tħegħir.

64.9.9 Il-Kunsillier is-Sur Francis Pullicino jistaqsi jekk il-Kunsill hux jaħseb biex jagħmel stedina tal-festa bħal kull sena. Is-Sindku s-Sa. Joanne Debono Grech tirrespondih li kienu ħa joħorġu bid-data dakħar fil-laqgħa. Jintlaħaq qbil li ssir il-Ġimgħa 11 t'Awwissu fis-7pm.

64.9.10 Il-Kunsiller Jimmy JM Calleja jgħid li l-ghada tal-laqgħa kien ħa jkollu laqgħa mal-kumitat tan-nisa tal-anzjani rigward il-quddies li jagħmlu għan-nisa anzjani. Huwa ser jiddiskuti magħħom fuq it-transport.

64.9.11 Il-Kunsillier is-Sur Owen Patrick Attard jikkumenta li fi Triq P. Borg Olivier ir-residenti ssuggerewlu li jiżdiedu xi spazji tal-parkegg fejn qabel kienu garaxxijiet imma issa saru ħwienet.

64.9.11 Il-Kunsillier is-Sa. Rita Borg tikkumenta li hemm xi bankini bil-ħaxix u tistaqsix għadhomx jaqtgħuh.

#### **64.10 Tmiem tal-laqgħa u data tas-seduta li jmiss**

64.10.1 Il-laqgħa ntemmet fit-**7.30pm** u ġiet aġġornata **għat-Tnejn 4 ta' Settembru 2023 fis-6pm**.

Konfermati, illum 7 ta' Awissu 2023.

#### **IFFIRMATI**

Joanne Debono Grech  
Sindku

Mandy Farrugia  
Segretarju Eżekuttiv